

DÜNYA XƏBƏRLƏRİ

Zelenski bu gün Britaniyada, sabah Vaşinqtonda görüşlər keçirəcək

indico



Volodimir Zelenski

Ukrayna prezidenti **Volodimir Zelenski** iyulun 27-də Londonda Böyük Britaniyanın yeni baş naziri **Endi Börnem**lə görüşəcək.

Leyboristlər Partiyasından Kir Starmerin istefasından sonra Börnem bir həftə əvvəl vəzifəyə başlayıb. Zelenski onun qəbul etdiyi ilk xarici lider olacaq.

"Böyük Britaniya Ukraynanın yanındadır və dəstəyimiz sarsılmaz qalır", – Börnem səfər ərəfəsində bildirib.

"Rusiya qətiyyətimizə şübhə etməməlidir. Ukrayna üçün davamlı və ədalətli sülh əldə olunanaqədər geri çəkilməyəcəyik", – o əlavə edib.

Börnəm və Zelenskinin Böyük Britaniyada üç həftədir dəniz təhlükəsizliyi və mina əleyhinə təlimlərdə iştirak edən 200 ukraynalı hərbi ilə də görüşəcəyi planlaşdırılır.

| "Stone Cloak" sistemi

Səfər zamanı Börnəmin Böyük Britaniyanın yeni "Stone Cloak" elektron müharibə sisteminə aid texnologiyanın əqli mülkiyyət hüquqlarını Ukrayna ilə bölüşəcəyini açıqlayacağı gözlənilir. Bu, Ukraynaya həmin sistemi öz ölkəsində istehsal etməyə imkan verəcək.

Rəsmilərin bildirdiyinə görə, dronlara quraşdırılan planşet ölçülü bu radioelektron mübarizə qurğuları Rusiya HHM sistemlərinin onları izləməsinə və hədəfə almasına mane olur.

Dauning-Strit vurğulayıb ki, 2022-ci ilin fevralında Rusiya genişmiqyaslı işğala başlayandan bəri Böyük Britaniya Ukraynaya 25 milyard funt sterlinq həcmində (33 milyard ABŞ dolları) ümumi dəstək göstərib. Bunun 16 milyard funt sterlinqi (21 milyard ABŞ dolları) birbaşa hərbi yardımdır.

Zelenski Londona səfərdən sonra iyulun 28-də Vaşinqtona gedərək ABŞ prezidenti **Donald Tramp**la görüşəcək.

Zelenskinin bu ayın əvvəlində vəfat etmiş ABŞ senatoru Lindsai Qremin dəfn mərasiminə qatılacağı gözlənilir. Respublikaçı senator Ukraynanın fəal tərəfdarlarından idi və ölümündən bir neçə gün əvvəl Kiyevdə Zelenski ilə görüşmüşdü.

Bu arada Ukraynada müharibə qurbanlarının sayı artmaqdadır. İyulun 26-da Kiyev Rusiyanın ballistik raket hücumuna məruz qalıb. Gün ərzində digər regionlara hava zərbələrində azı altı nəfər həlak olub.